

मीनाक्षी आज दाखिल करेंगी नामांकन

नामांकन प्रक्रिया के दौरान कांग्रेस के कई वरिष्ठ नेता रहेंगे मौजूद

विशेष संवाददाता
भोपाल, 7 जून. मध्यप्रदेश कांग्रेस अपनी राज्यसभा प्रत्याशी मीनाक्षी नटराजन के नामांकन के अवसर पर सोमवार को एकजुटता और शक्ति प्रदर्शन करने की तैयारी में है।

मीनाक्षी नटराजन सोमवार सुबह 11 बजे प्रदेश कांग्रेस मुख्यालय इंदिरा भवन से विधानसभा के लिए रवाना होकर आगामी राज्यसभा चुनाव के लिए अपना नामांकन पत्र दाखिल करेंगी। नामांकन



प्रक्रिया के दौरान कांग्रेस के कई वरिष्ठ नेता उनके साथ मौजूद रहेंगे। इनमें प्रदेश कांग्रेस प्रभारी हरीश चौधरी, मध्यप्रदेश कांग्रेस कमेटी के अध्यक्ष जीतू पटवारी,

नेता प्रतिपक्ष उमंग सिंधार, पूर्व मुख्यमंत्री दिग्विजय सिंह, पूर्व नेता प्रतिपक्ष अजय सिंह, पूर्व केंद्रीय मंत्री कांतिलाल भूरिया और अरुण यादव प्रमुख रूप से शामिल हैं। इसके अलावा कांग्रेस के विधायक और अन्य वरिष्ठ पदाधिकारी भी कार्यक्रम में भाग लेंगे। राज्यसभा चुनाव से पहले इस आयोजन को कांग्रेस की एकजुटता और संगठनात्मक मजबूती के महत्वपूर्ण प्रदर्शन के रूप में देखा जा रहा है।

राज्यसभा चुनाव के लिए नामांकनपत्र दाखिले का

8 सीटों पर भाजपा, 3 पर कांग्रेस का कब्जा

राज्यसभा सांसद कांग्रेस के दिग्विजय सिंह के अलावा भाजपा के जॉर्ज कुरियन और डॉ सुमेर सिंह सोलंकी का कार्यकाल 21 जून को समाप्त हो रहा है। इन्हीं तीन रिक्त स्थानों को भरने के लिए राज्यसभा के द्विवार्षिक चुनाव हो रहे हैं। मप्र से राज्यसभा की कुल 11 सीटें हैं, जिनमें से आठ पर भाजपा और तीन पर कांग्रेस का कब्जा है।

सोमवार को अंतिम दिन है। भाजपा के दोनों प्रत्याशी तरुण चुध और रजनीश अग्रवाल शनिवार को नामांकनपत्र दाखिल कर चुके हैं।

यदि प्रत्याशियों की संख्या तीन ही रही, तो तीनों को निर्विरोध विजयी घोषित किया जाएगा और प्रत्याशियों की संख्या बढ़ने की स्थिति में मतदान 18 जून को होगा। इसी दिन मतों की गणना के बाद नतीजे घोषित कर दिए जाएंगे। नामांकनपत्रों की जांच 9 जून को होगी और प्रत्याशी 11 जून तक नाम वापस ले सकेंगे।



मौसम ने बदली करवट

4 दिनों तक तेज हवाओं-बारिश की संभावना

भोपाल, 7 जून. मध्यप्रदेश में गतिविधियां लगातार सक्रिय बनी हुई हैं। प्रदेश के कई जिलों में बारिश, आंधी और ओलावृष्टि का दौर जारी है। मौसम विभाग ने अगले चार दिनों तक प्रदेश के अधिकांश हिस्सों में तेज हवाओं और बारिश की संभावना जताई है।

वहीं उत्तरी मध्यप्रदेश के कुछ जिलों में 9 और 10 जून को लू चलने की चेतावनी भी जारी की गई है। दक्षिण भारत में मानसून तेजी से आगे बढ़ रहा है और गोवा तक पहुंच चुका है। इसके जल्द महाराष्ट्र में प्रवेश करने की संभावना है। यदि यही रफ्तार बनी रही तो मध्य प्रदेश में मानसून सामान्य समय के आसपास या उससे पहले दस्तक दे सकता है। प्रदेश में मानसून की एंट्री 15 जून के आसपास दक्षिणी जिलों से होती है। शाजापुर में तेज बारिश के साथ चने के आकार के ओले गिरे। वहीं नर्मदापुरम, सीहोर, सिवनी, खरगोन सहित कई जिलों में बारिश दर्ज की गई। तेज हवाओं के कारण कई स्थानों पर पेड़ और टोनशेड गिरने की घटनाएं भी सामने आईं। बारिश के चलते लोगों को

35 जिलों में आंधी और बारिश का अलर्ट जारी

बारिश के बावजूद कई हिस्सों में गर्मी बरकरार है। नौगांव प्रदेश का सबसे गर्म शहर रहा, जहां अधिकतम तापमान 42.2 डिग्री सेल्सियस दर्ज किया गया। सागर, दतिया, खजुराहो, दमोह, गुना, खंडवा और खरगोन में भी तापमान 40 डिग्री से ऊपर रहा। भोपाल में 38.8 डिग्री, इंदौर में 37.4 डिग्री, उज्जैन में 38 डिग्री, जबलपुर में 40.1 डिग्री और ग्वालियर में 40.4 डिग्री सेल्सियस तापमान दर्ज किया गया।



शिवपुरी , 7 जून . पिछोर से भाजपा विधायक प्रीतम लोधी एक बार फिर अपने बयान को लेकर विवादों में आ गए हैं। डकैत रामबाबू गड़रिया के कथित महिमामंडन के मामले में गुर्जर समाज के विरोध के बाद उन्होंने सोशल मीडिया पर वीडियो जारी कर अपने बयान पर खेद व्यक्त किया है।

डकैत के महिमामंडन पर घिरे बीजेपी विधायक

प्रीतम लोधी ने जताया खेद

मामला अहिल्याबाई होल्कर की जयंती कार्यक्रम के दौरान दिए गए भाषण से जुड़ा है, जिसमें विधायक ने 15 लाख रुपये के इनामी डकैत रामबाबू गड़रिया को ‘भाई’ बताते हुए कथित रूप से उसके जीवन से जुड़े संदर्भों पर टिप्पणी की थी।

इस बयान के बाद विवाद गहराता गया और विभिन्न समाजों में नाराजगी देखने को मिली। गुर्जर समाज ने इस बयान का कड़ा विरोध किया, क्योंकि डकैत रामबाबू गड़रिया पर उनके समुदाय के लोगों को निशाना बनाने के गंभीर आरोप रहे हैं। समाज के विरोध के बाद मामला राजनीतिक और सामाजिक दोनों स्तरों पर गर्मा गया और पुलिस-प्रशासन से शिकायतें भी की गईं।

लगातार बढ़ते विवाद के बाद विधायक प्रीतम लोधी ने वीडियो जारी कर सफाई दी और कहा कि उनका उद्देश्य किसी भी समाज की भावनाओं को ठेस पहुंचाना नहीं था। उन्होंने सभी समाजों को साथ लेकर चलने की बात भी कही। यह पहला मौका नहीं है जब विधायक अपने बयान को लेकर विवादों में आए हों। इससे पहले भी वे विभिन्न टिप्पणियों को लेकर सुर्खियों में रह चुके हैं और कई बार सार्वजनिक रूप से खेद व्यक्त करना पड़ा है। इस ताजा मामले के बाद उनका वीडियो सोशल मीडिया पर तेजी से वायरल हो रहा है।

ट्रेन में नाबालिग से मारपीट, तीन आरोपियों के खिलाफ मामला दर्ज

परासिया. आमला-परासिया पैसेंजर ट्रेन में एक नाबालिग यात्री के साथ मारपीट का मामला सामने आया है। घटना शुक्रवार को उस समय हुई जब ट्रेन में यात्रा के दौरान बैंग टकराने को लेकर दो यात्रियों के बीच कहासुनी हो गई, जो बाद में विवाद में बदल गई। चांदामेटा निवासी रुपेश वर्मा आमला से परासिया तक ट्रेन क्रमांक 61125 में यात्रा कर रहा था। इसी ट्रेन में जुन्नारदेव से परासिया तक यात्रा कर रहे 16 वर्षीय मोहम्मद अयान रजा का बैंग रुपेश वर्मा से टकरा गया, जिसके बाद दोनों के बीच कहासुनी हो गई।

ओंकारेश्वर में अतिक्रमण हटाने के नोटिस पर सियासत तेज

► कांग्रेस ने पुनर्वास के बिना कार्रवाई का किया विरोध

ओंकारेश्वर/खंडवा. सिंहस्थ-2028 की तैयारियों के तहत **ओंकारेश्वर** में **प्रस्तावित अतिक्रमण हटाने की कार्रवाई को लेकर विरोध शुरू हो गया है।** नगर परिषद द्वारा वार्ड क्रमांक 15 में निवासरत कुछ परिवारों को 24 घंटे के भीतर शासकीय भूमि खाली करने का नोटिस जारी किए जाने के बाद कांग्रेस ने इस पर आपत्ति दर्ज कराई है और प्रभावित परिवारों के पुनर्वास की मांग उठाई है। प्राप्त जानकारी के अनुसार नगर परिषद **ओंकारेश्वर** के राजस्व विभाग ने 5 जून को वार्ड क्रमांक

15, डैम रोड एवं नहर क्षेत्र के कुछ निवासियों को नोटिस जारी कर बताया है कि आगामी सिंहस्थ-2028 के मद्देनजर श्रद्धालुओं की सुविधा, सुरक्षा और व्यवस्थाओं को ध्यान में रखते हुए शासकीय भूमि को अतिक्रमण मुक्त कराया जाना है। नोटिस में 24 घंटे के भीतर स्वयं अतिक्रमण हटाने के निर्देश दिए गए हैं, अन्यथा प्रशासनिक कार्रवाई की चेतावनी दी गई है।

मामले को लेकर जिला कांग्रेस अध्यक्ष उत्तमपाल सिंह ने प्रशासन की कार्रवाई पर सवाल उठाए हैं। उनका कहना है कि बरसात के पूर्व गरीब परिवारों को अल्प समय का नोटिस देकर बेदखल करना उचित नहीं है।

एक नजर में

कलेक्टर से शिकायतों के बाद पटवारी निर्लंबित

सीधी. कलेक्टर विकास मिश्रा के राजस्व निरीक्षक मंडल खड़ी के क्षेत्र भ्रमण के दौरान ग्रामीणों द्वारा प्राप्त शिकायतों एवं जांच प्रतिवेदन के आधार पर खड़ी खुर्द एवं खड़ी कला हल्के के पटवारी बृजेश कुमार प्रजापति को निर्लंबित कर दिया गया है। क्षेत्र भ्रमण के दौरान ग्रामीणों ने नामांतरण, बंटवारा, सीमांकन सहित विभिन्न राजस्व प्रकरणों के निराकरण में अनावश्यक विलंब तथा कार्य के लिए अवैध राशि की मांग किए जाने संबंधी शिकायतें की थीं। कलेक्टर के निर्देश पर कार्रवाई जांच में कई राजस्व प्रकरण लंबे समय से लंबित पाए गए। सीएम हेल्पलाइन शिकायतों के निराकरण में शिथिलता तथा वरिष्ठ अधिकारियों के निर्देशों की अवहेलना की भी पुष्टि हुई।

युवा कांग्रेस ने किया

जोरदार प्रदर्शन

आलीराजपुर. जिले में रविवार को युवक कांग्रेस ने बेरोजगारी, नीट पेपर लीक, भर्ती घोटालों और बढ़ती महंगाई के मुद्दों को लेकर जोरदार प्रदर्शन किया। प्रदर्शन के दौरान कार्यकर्ताओं ने कलेक्टर कार्यालय का घेराव कर सरकार के खिलाफ जमकर नारेबाजी की। प्रदर्शन का नेतृत्व युवक कांग्रेस के राष्ट्रीय अध्यक्ष उदय भानु विब, राष्ट्रीय महासचिव एवं मध्यप्रदेश प्रभारी सीबी सिंह चौहान और जिला अध्यक्ष पुष्पराज रावत पटेल ने किया। बड़ी संख्या में युवा कार्यकर्ता जिलेभर से शामिल हुए और सरकार की नीतियों के खिलाफ विशेष दर्ज कराया।

भोपाल, 7 जून. पश्चिम मध्य रेलवे के भोपाल मंडल में अंतर्राष्ट्रीय समपार फाटक जागरूकता सप्ताह के तहत **सुरक्षा अभियान** लगातार चलाया जा रहा है। 6 जून से 12 जून 2026 तक आयोजित इस विशेष अभियान का उद्देश्य सड़क उपयोगकर्ताओं को **समपार फाटकों पर सुरक्षित व्यवहार के प्रति जागरूक करना और दुर्घटनाओं को रोकना** है।

मंडल रेल प्रबंधक पंकज त्यागी के मार्गदर्शन में संरक्षा, इंजीनियरिंग, परिचालन, यांत्रिक, वाणिज्यिक, सिग्नल एवं दूरसंचालन विभाग के साथ रेलवे सुरक्षा बल की संयुक्त टीम विभिन्न समपार फाटकों पर जागरूकता कार्यक्रम



आयोजित कर रही है। अभियान के दौरान वाहन चालकों, राहगीरों और स्थानीय नागरिकों को समपार फाटकों पर बरती जाने वाली सावधानियों की जानकारी दी जा रही है तथा सुरक्षा संबंधी पंपलेट भी वितरित किए जा रहे हैं। अभियान के दूसरे दिन समपार फाटक संख्या 10 (सेमरखेड़ी-कॉजिया खंड) और

श्यामपुर-कुरावर रेलखंड का निरीक्षण 12 को

भोपाल. रामगंजमंडी-भोपाल नई बड़ी रेल लाइन परियोजना के तहत तैयार किए गए श्यामपुर-कुरावर रेलखंड का 12 जून को रेल संरक्षा आयुक्त द्वारा निरीक्षण किया जाएगा। इस निरीक्षण के बाद रेलखंड के कमीशनिंग कार्य को आगे बढ़ाया जाएगा। रेलवे प्रशासन के अनुसार 12 जून को सुबह 8 बजे से शाम 7 बजे तक रेलखंड पर विभिन्न तकनीकी और सुरक्षा मानकों की जांच की जाएगी। निरीक्षण के दौरान ट्रेनों का संचालन परीक्षण के लिए अधिक गति से किया जाएगा, ताकि ट्रैक और अन्य व्यवस्थाओं की क्षमता परखी जा सके। रेल प्रशासन ने आसपास के गांवों और बस्तियों के लोगों से अपील की है कि वे रेलवे ट्रैक, पुलों, समपार फाटकों और अन्य रेल परिसंपत्तियों से करना है।

समपार फाटक संख्या 274 (सोरई-सुमेर खंड) सहित कई स्थानों पर विशेष जनसंपर्क कार्यक्रम आयोजित किए गए। इस दौरान 50 से अधिक सड़क उपयोगकर्ताओं की कार्डसिलिंग कर उन्हें बंद फाटक पार न करने, रेलवे संकेतों का पालन करने और

ट्रेनों के आवागमन के दौरान सतर्क रहने की सलाह दी गई। रेल प्रशासन ने नागरिकों से अपील की है कि वे समपार फाटकों पर निर्धारित सुरक्षा नियमों का पालन करें और किसी भी स्थिति में बंद फाटक को पार करने का प्रयास न करें।

तेज आंधी में बस पलटी, 16 यात्री घायल

श्रयोपुर. जिले में बड़ौदा-रतोदन मार्ग पर तेज आंधी के चलते एक यात्री बस के पलटने से 16 लोग घायल हो गए। यह दुर्घटना तेज आंधी के कारण सड़क पर पेड़ गिरने से हुई, जिसके बाद बस अनियंत्रित होकर पलट गई। ग्रामीणों की मदद से सभी घायलों को तुरंत अस्पताल पहुंचाया गया।



बस क्रमांक एमपी-31 पी-0145 बड़ौदा से रतोदन की तरफ जा रही थी। महाराजपुरा रोड पर रतोदन गांव से लगभग एक किलोमीटर पहले यह हादसा हुआ। आंधी-तूफान की वजह से अचानक एक पेड़ सड़क पर आ गिरा। ड्राइवर ने बस को बचाने के लिए जैसे ही अचानक ब्रेक लगाए, गाड़ी बेकाबू होकर सड़क

आदिवासी (आवदा), रेशमा, राजनती (मसावनी), मालती आदिवासी (रतोदन), सरिता (भूरवाड़ा), आरती आदिवासी, लालवीर आदिवासी, मौसम, कोमल आदिवासी (सुबकरा) और राजेंद्र (इंद्रपुरा) घायल हुए हैं।

किनारे पलट गई। ये 16 यात्री हुए घायल हादसे में बस के कंडक्टर गिरांज वैष्णव (निवासी सुबकरा), अभिषेक (पांडोला), जुगराज (होरापुर), रामसिया आदिवासी, रविना, मीना आदिवासी, महावीर

260 किलो डोडाचूरा के साथ तस्कर गिरफ्तार

पिकअप की तलाशी लेने पर 13 प्लास्टिक कट्टों से बरामद हुआ डोडाचूरा

मंदसौर. नशा मुक्ति अभियान के तहत मंदसौर पुलिस को बड़ी सफलता मिली है। थाना नाहरगढ़ पुलिस ने कार्रवाई करते हुए एक अंतर्राज्यीय तस्कर को गिरफ्तार कर उसके कब्जे से 260 किलोग्राम अवैध मादक पदार्थ डोडाचूरा एवं परिवहन में प्रयुक्त पिकअप वाहन जब्त किया है। पुलिस अधीक्षक विनोद कुमार मीणा के निर्देशन में अतिरिक्त पुलिस अधीक्षक टी.एस. बघेल एवं एसडीओपी कीर्ति बघेल के मार्गदर्शन में थाना यात्रा कर स्थानीय एजेंसियों के नेतृत्व में यह कार्रवाई की गई।



मुखबिर की सूचना पर डिगांव-बसई रोड स्थित बोलिया फंटे पर नाकाबंदी की गई। इस चरण में प्रदेशभर के 1 लाख 25 हजार राजस्थान नंबर की एक

पिकअप को रोककर तलाशी लेने पर उसमें रखे 13 प्लास्टिक कट्टों से 260 किलोग्राम डोडाचूरा बरामद हुआ।

पुलिस ने आरोपी कुशल सिंह (42) निवासी गुराडी का खेड़ा, थाना भवानीमंडी, जिला झालावाड़ (राजस्थान) को गिरफ्तार किया है। जब डोडाचूरा की अनुमानित कीमत 5.20 लाख रुपये तथा पिकअप वाहन की कीमत लगभग 10 लाख रुपये बताई गई है। पुलिस ने आरोपी के विरुद्ध एनडीपीएस एक्ट के तहत प्रकरण दर्ज कर आगे की जांच शुरू कर दी है। कार्रवाई में थाना नाहरगढ़ पुलिस टीम की सराहनीय भूमिका रही।

निर्देश जारी

पहले प्रशासनिक फिर स्वेच्छिक स्तर पर होगा फेरबदल

शिक्षकों की ट्रांसफर प्रक्रिया आज से शुरू

नवभारत प्रतिनिधि
भोपाल, 07 जून. मप्र स्कूल शिक्षा विभाग ने राज्य के शिक्षकों और शैक्षणिक कर्मचारियों के ट्रांसफर को लेकर नए दिशा-निर्देश जारी कर दिए हैं। आदेश के मुताबिक प्रशासनिक ट्रांसफर के प्रस्तावों का पंजीकरण 8 जून से प्रारंभ होगा। जिसके तहत एक जिले से दूसरे जिले में तबादले के इच्छुक शिक्षक 8 जून से 15 जून के मध्य आवेदन कर सकेंगे। वहीं जिला संभाग और राज्य संवर्ग के पदों के लिए ऑनलाइन 17 जून तक स्वीकार किए जाएंगे। विभाग

द्वारा स्पष्ट किया गया है कि पहले प्रशासनिक जरूरतों के आधार पर फेरबदल होगा., इसके बाद रिक्त पदों की उपलब्धता के अनुसार स्वेच्छिक ट्रांसफर किए जाएंगे।

वहीं, एक ही संभाग के भीतर पदोन्नति वाले पदों पर तो तबादला हो सकेगा, लेकिन दूसरे संभाग के शिक्षकों को किसी अन्य संभाग के पदोन्नति वाले पदों पर तैनात नहीं किया जाएगा। विभाग ने साफ किया है कि सरप्लस घोषित शिक्षक भी अन्य सामान्य शिक्षकों की भांति ऑनलाइन स्वेच्छिक ट्रांसफर का हिस्सा बन सकेंगे और अपनी

पसंद के खाली पदों के लिए निर्धारित प्रक्रिया के तहत आवेदन कर सकेंगे इस पूरी कवायद का उद्देश्य स्कूलों में शिक्षकों का उचित संतुलन बनाना है

सरप्लस शिक्षकों के समायोजन का फॉर्मूला

पुरी व्यवस्था को पारदर्शी बनाने के लिए एजुकेशन पोर्टल पर स्कूलों में मौजूद स्टाफ और रिक्तियों की रियल टाइम जानकारी उपलब्ध रहेगी। वहीं जिन शालाओं में ज्यादा शिक्षक कार्यरत हैं, उन्हें शिक्षक विहीन या

कम स्टाफ वाले स्कूलों में स्थानांतरित किया जाएगा। इसी प्रकार स्वीकृत पदों से अधिक संख्या में जमे अन्य कार्यालयों के अमले को भी खाली पदों पर भेजा जाएगा। नियमों के तहत जो शिक्षक किसी एक संस्थान में सबसे लंबी अवधि से पदस्थ हैं, उन्हें मुख्य रूप से सरप्लस की

श्रेणी में रखा जाएगा। हालांकि यदि बीते 2 सालों में हुए ट्रांसफर के कारण सरप्लस की स्थिति बनी है तो दो वर्ष के भीतर आए शिक्षक को सरप्लस माना जाएगा। इसके अतिरिक्त मूल पद के साथ-साथ उच्च पद का प्रभार संभाल रहे। शिक्षकों में से उच्च प्रभार वाले को सरप्लस माना जाएगा।



अंतर्गत शैक्षणिक सत्र 2026-27 के लिए द्वितीय चरण की आवंटन सूची जारी कर दी गई है। इस चरण में प्रदेशभर के 1 लाख 25 हजार 917 विद्यार्थियों को विभिन्न महाविद्यालयों में प्रवेश के लिए सीट आवंटित की गई है।

जारी सूची के अनुसार स्नातक स्तर पर 93 हजार 546 विद्यार्थियों तथा स्नातकोत्तर स्तर पर 32 हजार 371 विद्यार्थियों को महाविद्यालय आवंटित किए गए हैं। द्वितीय चरण में महाविद्यालय आवंटित विद्यार्थियों को 7 से 13 जून के बीच निर्धारित शुल्क जमा कर प्रवेश की प्रक्रिया पूर्ण करनी होगी। निर्धारित अवधि में प्रवेश शुल्क जमा नहीं करने की स्थिति में आवंटित सीट निरस्त हो जाएगी। विभाग द्वारा विद्यार्थियों एवं अभिभावकों से अपील की गई है कि वे समय-सीमा का विशेष ध्यान रखते हुए शीघ्र प्रवेश प्रक्रिया पूर्ण करें।